

3. ഉപഭോക്താവിന്റെ ഇൻസ്റ്റലേഷൻ പൂർത്തീകരണ സർട്ടിഫിക്കറ്റ്
4. ഭൂമിമേഖലയുടെ അനുവാദപത്രം (ആവശ്യമെങ്കിൽ)
5. അപേക്ഷകൻ വാടകക്കാരനാണെങ്കിൽ കെട്ടിട ഉടമയിൽനിന്നുള്ള അനുമതി പത്രം
6. നഷ്ടടോത്തരവാദ ബോണ്ട് (ഇൻഡമിനിറ്റി ബോണ്ട്) (ആവശ്യമെങ്കിൽ)-ബോർഡ് ഉത്തരവ് B.O(FB) No. 2197/2008 (DPC II/T&C of Supply.02/2008-09) തീയതി, തിരുവനന്തപുരം 2-9-2008-ന്റെ പകർപ്പ് അനുബന്ധം -III ആയി ചേർക്കുന്നു.*

(സി) അന്വേഷണം നടത്തി കെ.എസ്.ഇ.ബോർഡിൽ നിലവിലുള്ള നിയമങ്ങൾക്കനുസരിച്ചുള്ള അച്ചടക്കനടപടികൾ സ്വീകരിക്കുന്നതാണ്.

വൈദ്യുതി കണക്ഷനുള്ള അപേക്ഷകൾ

45 (2276) ശ്രീ. കെ. വി. വിജയദാസ് : താഴെ കാണുന്ന ചോദ്യത്തിന് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

നിലവിൽ വൈദ്യുതി കണക്ഷൻ നൽകുന്നതിന് ഗാർഹികവും ഗാർഹികേതരവുമായ എത്ര അപേക്ഷകൾ തീർപ്പാക്കാനുണ്ടെന്നുള്ള വിവരം നൽകുമോ ; ജില്ല തിരിച്ചുള്ള കണക്ക് ലഭ്യമാക്കുമോ ?

ഉത്തരം

31-12-2012-ലെ കണക്കനുസരിച്ച് എൽ.റ്റി. വിഭാഗത്തിൽ 26,543 ഗാർഹിക അപേക്ഷകർക്കും മറ്റ് വിഭാഗത്തിൽപ്പെട്ട 16,507 അപേക്ഷകർക്കും വൈദ്യുതി കണക്ഷൻ നൽകുവാനുണ്ട്. ജില്ല തിരിച്ചുള്ള വിവരം അനുബന്ധമായി ചേർക്കുന്നു.*

ഗാർഹിക വൈദ്യുത കണക്ഷൻ ലഭിക്കുന്നതിനായി ലഭിച്ച അപേക്ഷകൾ

46 (2277) ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നതിനുശേഷം ഒ.വൈ.സി. അല്ലാതെ നോർമൽ കാറ്റഗറിയിൽ ഗാർഹിക വൈദ്യുത കണക്ഷൻ ലഭിക്കുന്നതിനായി, എത്ര അപേക്ഷകൾ പൊതുജനങ്ങളിൽ നിന്നും ലഭിച്ചു എന്നത് ജില്ലാടിസ്ഥാനത്തിൽ ഡിവിഷൻ, സബ്ഡിവിഷൻ, സെക്ഷൻ ഓഫീസ് തിരിച്ച് വ്യക്തമാക്കുമോ ;

(ബി) ലഭിച്ചിട്ടുള്ള അപേക്ഷകളിൽ സർക്കാർ എത്രയെണ്ണത്തിൽ ഗാർഹിക കണക്ഷൻ നൽകി എന്നത് ഡിവിഷൻ, സബ്ഡിവിഷൻ, സെക്ഷൻ തിരിച്ച് വ്യക്തമാക്കുമോ ;

(സി) ലഭിച്ചിട്ടുള്ള അപേക്ഷകളിൽ ഇനി എത്ര കണക്ഷൻ നൽകാൻ ഉണ്ട് എന്നത് ജില്ലാടിസ്ഥാനത്തിൽ ഡിവിഷൻ, സബ്ഡിവിഷൻ സെക്ഷൻ തിരിച്ച് വ്യക്തമാക്കുമോ ;

* ലൈബ്രറിയിൽ വച്ചിട്ടുണ്ട്

(ഡ1) നൽകാനുള്ള കണക്ഷൻ സമയബന്ധിതമായി നൽകാൻ സർക്കാർ എന്ത് നടപടികൾ സ്വീകരിച്ചു എന്നതും എപ്പോൾ കണക്ഷൻ നൽകും എന്നുള്ളതും വ്യക്തമാക്കുമോ ?

ഉത്തരം

(എ-സി) ഉത്തരം അനുബന്ധമായി ചേർക്കുന്നു.*

(ഡ1) കേരള സംസ്ഥാന വൈദ്യുതി റെഗുലേറ്ററി കമ്മീഷൻ പുറപ്പെടുവിച്ച സപ്ലൈകോഡ് 2005, വകുപ്പ് 7(1) പ്രകാരം വൈദ്യുതി കണക്ഷൻ ആവശ്യമായ വ്യക്തികളിൽനിന്നും കണക്ഷൻ നൽകുന്നതിന് കമ്മീഷൻ നിശ്ചയിച്ചിട്ടുള്ള ന്യായമായ നിരക്കിൽ ചെലവ് ഈടാക്കുന്നതിന് അധികാരപ്പെടുത്തിയിട്ടുണ്ട്. സപ്ലൈ കോഡിലെ വ്യവസ്ഥകൾ അനുസരിച്ച് കമ്മീഷൻ നിശ്ചയിച്ചിട്ടുള്ള നിരക്കിലുള്ള തുക ഈടാക്കി മാത്രമേ കണക്ഷനുകൾ നൽകാവുന്ന നിർദ്ദേശവും കമ്മീഷൻ 10-11-2011-ൽ നൽകിയിട്ടുണ്ട്. അതിനാൽ ഗാർഹികാവശ്യത്തിനുള്ള വൈദ്യുതി കണക്ഷനുകളും കമ്മീഷൻ പുറപ്പെടുവിച്ച സപ്ലൈകോഡിലെ വ്യവസ്ഥപ്രകാരം ന്യായമായ നിരക്കിൽ ചെലവ് ഈടാക്കി മാത്രമേ നൽകുവാൻ കഴിയുകയുള്ളൂ. കമ്മീഷൻ നിശ്ചയിച്ചിട്ടുള്ള ന്യായമായ നിരക്കിലുള്ള തുക അടയ്ക്കുന്ന അപേക്ഷകർക്ക് കാലതാമസമില്ലാതെ വൈദ്യുതി കണക്ഷൻ നൽകുന്നുണ്ട്. കൂടാതെ 500 വാട്ടിന് താഴെ കണക്ടഡ് ലോഡുള്ള ബി.പി.എൽ. വിഭാഗത്തിൽപ്പെടുന്ന അപേക്ഷകർക്കും 1000 വാട്ടിന് വരെ കണക്ടഡ് ലോഡുള്ള എസ്.സി./എസ്.ടി. വിഭാഗത്തിലുള്ള അപേക്ഷകർക്കും (ലൈൻ നീട്ടൽ ആവശ്യമില്ലാത്ത) സൗജന്യ വൈദ്യുതി കണക്ഷനുകൾ പദ്ധതിയായ രാജീവ്ഗാന്ധി ഗ്രാമീണ വൈദ്യുതികരണ പദ്ധതിയിൽ ഉൾപ്പെടുത്തി ഗാർഹിക വൈദ്യുതി കണക്ഷനുകൾ നൽകുന്നതിനുള്ള ലൈൻ നീട്ടൽ പ്രവൃത്തികൾ ചെയ്യാൻ വേണ്ട നിർദ്ദേശം കൊടുത്തിട്ടുണ്ട്. എല്ലാ ബി.പി.എൽ. കുടുംബങ്ങൾക്കും കണക്ടഡ് ലോഡ് പരിധിയില്ലാതെ ആർജീജിവിവൈ പദ്ധതിയിൽ ഉൾപ്പെടുത്തി സൗജന്യ വൈദ്യുതി കണക്ഷനുകൾ നൽകുവാനുള്ള നിർദ്ദേശവും നൽകിയിട്ടുണ്ട്.

പുതിയ വൈദ്യുതി കണക്ഷനുള്ള അപേക്ഷകൾ

47 (2278) ശ്രീ. എം. വി. ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) 2011 മേയ് മാസം വരെ കൽപ്പറ്റ നിരയാജകമണ്ഡലത്തിൽ പുതിയ വൈദ്യുതി കണക്ഷനുള്ള എത്ര അപേക്ഷകൾ ഉണ്ടായിരുന്നു ; കാറ്റഗറി തിരിച്ചുള്ള കണക്ക് ലഭ്യമാക്കുമോ ;

(ബി) ഇതിൽ എത്ര അപേക്ഷകർക്ക് പുതിയ കണക്ഷൻ നൽകി എന്നതിന്റെ കാറ്റഗറി തിരിച്ചുള്ള കണക്ക് ലഭ്യമാക്കുമോ ;

(സി) ഈ സർക്കാർ അധികാരത്തിൽ വന്നതിനുശേഷം പ്രസ്തുത മണ്ഡലത്തിൽ എത്രപേർ പുതിയതായി വൈദ്യുതി കണക്ഷൻ അപേക്ഷിച്ചെന്നും അതിൽ എത്ര പേർക്ക് കണക്ഷൻ നൽകിയെന്നും വ്യക്തമാക്കുമോ ?

* ലൈബ്രറിയിൽ വച്ചിട്ടുണ്ട്